

శ్రీమద్భగవద్గీత : 4 వ అధ్యాయం

జానయోగం



: వ్యాఖ్యత :

“అభినవ వ్యాస”, “జానప్రపూర్ణ”

శ్రీ దేవిశెట్టి చలపతిరావు B.Sc[Ag]

వ్యవస్థాపకులు

ఆధ్యాత్మిక జ్ఞాన పీఠం : చిలకలూరిపేట.

Website : WWW.SRICHALAPATHIRAO.COM

Email : care@srichalapathirao.com

Contact : +91 80085 39770 / +91 98862 65225

పూజ్య గురుదేవులు



జ్ఞానప్రపూర్ణ
శ్రీ దేవిరెడ్డి చలపతిరావు గారు B.Sc., (Ag)
వ్యవస్థాపకులు : ఆధ్యాత్మిక జ్ఞానపీఠం, చిలకలూరిపేట

Contact : (Mobile) 80085 39770 / (Land Line) 08647 254716

Email : care@srichalapathirao.com

Visit www.srichalapathirao.com to listen Pravachanas

ఓం శ్రీ కృష్ణపరబ్రహ్మణేనమః

శ్రీమద్భగవద్గీత

అథ చతుర్థోధ్యాయః

జ్ఞానయోగః

శ్రీభగవానువాచః

శ్లో|| ఇమం వివస్వతే యోగం ప్రోక్తవానహమవ్యయం |

వివస్వాన్ మనవేప్రాహ మనురిక్ష్వాకవేఽబ్రవీత్ || 1

తా|| భగవానుడు తెలియజేస్తున్నాడు - అవ్యయమైన ఈ యోగాన్ని నేను సూర్యునికి బోధించాను. సూర్యుడు మనువుకు, మనువు ఇక్ష్వాకు మహారాజుకు చెప్పాడు.

శ్లో|| ఏవం పరంపరాప్రాప్తం ఇమం రాజర్షయోవిదుః |

సకాలేనేహ మహతా యోగోనష్టః పరంతప! || 2

తా|| ఇలా పరంపరగా లభించిన ఈ కర్మయోగాన్ని రాజర్షులు తెలుసుకున్నారు. ఓ పరంతపా! ఈ గొప్పయోగం కాలగతిలో ఈ లోకంలో నశించిపోయింది.

శ్లో|| స ఏవాయం మయాతేద్యయోగః ప్రోక్తస్సనాతనః |

భక్తోసిమేసఖా చేతి రహస్యం హ్యేతదుత్తమం || 3

తా|| ఆ సనాతమైన యోగమే ఇప్పుడు నా చేత నీకు చెప్పబడింది. నీవు నాకు భక్తుడవు, స్నేహితుడవు గనుక ఈ శ్రేష్ఠమైన రహస్యాన్ని నీకు చెప్పటం జరిగింది.

అర్జున ఉవాచ:

శ్లో|| అపరం భవతో జన్మ పరంజన్మ వివస్వతః |

కథమేత ద్విజానీయాం త్వమాదౌప్రోక్తవానితి || 4

తా|| అర్జునుడు అడుగుతున్నాడు. నీవు ఇటీవల జన్మించిన వాడవు. కాని సూర్యుడు ఎప్పుడో జన్మించినవాడు. ఈ సనాతన యోగాన్ని నీవు మొదట్లోనే నేర్పించానంటున్నావు. దీన్ని నేనెలా అర్థం చేసుకోవాలి?

శ్రీభగవానువాచ:

శ్లో|| బహూని మేవ్యతీతాని జన్మాని తవచార్జున|

తాన్యహం వేదసర్వాణి నత్వం వేత్థ పరంతప! || 5

తా|| భగవానుడు చెబుతున్నాడు. అర్జునా! నాకు, నీకు అనేక జన్మలు గడిచిపోయాయి. వాటన్నింటిని నేనెరుగుదును. ఓ పరంతపా! నీవు వాటిని ఎరుగవు.

శ్లో|| అజోపి సన్నవ్యయాత్తా భూతానామీశ్వరోపినన్ |

ప్రకృతిం స్వా మభిష్టాయ సంభవామ్యాత్మ మాయయా|| 6

తా|| పుట్టుకలేని వాణ్ణి, నాశనం లేనివాణ్ణి, జీవుళ్ళందరికీ అధిపతిని అయినప్పటికీ, ప్రకృతిని స్వాధీనంలో పెట్టుకుని నా మాయావల్ల జన్మిస్తూ ఉంటాను.

శ్లో|| యదాయదాహి ధర్మస్య గ్లానిర్భవతి భారత! |

అభ్యుత్థాన మధర్మస్య తదాత్మానం సృజామ్యహం || 7

తా|| అర్జునా! ఎప్పుడెప్పుడు ధర్మానికి హాని కలుగుతుందో, అధర్మం పెచ్చుమీరిపోతుందో అప్పుడప్పుడు నన్ను నేను సృజించుకుంటాను.

శ్లో|| పరిత్రాణాయ సాధూనాం వినాశాయచ దుష్కృతాం |

ధర్మ సంస్థాపనార్థాయ సంభవామి యుగే యుగే || 8

తా|| సాధుపురుషులను రక్షించటానికి, దుష్టులను నాశనం చెయ్యటానికి, ధర్మాన్ని స్థాపించటానికి యుగయుగములందు జన్మిస్తుంటాను.

శ్లో|| జన్మకర్మచ మే దివ్యం ఏవం యో వేత్తి తత్త్వతః |

త్యక్త్వాదేహం పునర్జన్మ నైతి మామేతి సోర్జునః || 9

తా|| అర్జునా! ఎవరైతే నా దివ్యజన్మ, కర్మల గురించి ఈ విధంగా యదార్థంగా తెలుసుకుంటారో, అతడు ఈ శరీరాన్ని విడిచిపెట్టిన తర్వాత తిరిగి పుట్టడు, నన్నే చేరుకుంటాడు.

శ్లో|| వీతరాగ భయక్రోధాః మన్మయా మాముపాశ్రితాః |

బహవో జ్ఞాన తపసా పూతా మద్భావ మాగతాః || 10

తా|| రాగము, భయము, క్రోధము విడిచిపెట్టి, నాయందే చిత్తము నిల్పి, నన్నే ఆశ్రయించి, జ్ఞాన తపస్సు వల్ల, పవిత్రులైన ఎందరో నా స్వరూపాన్ని పొందారు.

శ్లో|| యేయథా మాంప్రపద్యంతే తాంస్తదైవ భజామ్యహం |

మమ వర్తమానువర్తంతే మనుష్యాః పార్థ! సర్వశః || 11

తా|| పార్థా! ఎవరు నన్ను ఎలా కొలిస్తే వారిని నేను అలాగే అనుగ్రహిస్తాను. మనుష్యులందరూ అన్నివేళలా నన్నే అనుసరిస్తూ ఉంటారు.

శ్లో|| కాంక్షంతః కర్మణాం సిద్ధిం యజంత ఇహ దేవతాః |

క్షిప్రంహి మానుషే లోకే సిద్ధిర్భవతి కర్మజా|| 12

తా|| కర్మల యొక్క ఫలితాన్ని కోరుకునే వారు ఇక్కడి దేవతలను ఆరాధిస్తూ ఉంటారు. ఎందుకంటే ఈ మానవ లోకంలో కర్మల వల్ల వచ్చే ఫలితం త్వరగా లభిస్తుంది గనుక.

శ్లో|| చాతుర్వర్ణ్యం మయాసృష్టం గుణకర్మ విభాగశః |

తస్య కర్తార మపిమాం విద్ధ్య కర్తార మవ్యయం || 13

తా|| వారి వారి గుణకర్మల విభాగాన్ని అనుసరించి నాలుగు వర్ణాలూ నా చేతనే సృష్టించబడ్డాయి. వాటిని సృష్టించినది నేనే అయినా కర్మను కానని, నాశనం లేని వాడిననీ తెలుసుకో.

శ్లో|| నమాం కర్మాణి లింపంతి నమే కర్మ ఫలే స్పృహా |

ఇతిమాం యోభిజానాతి కర్మ భిర్నస బధ్యతే || 14

తా|| నన్ను కర్మలంటవు. కర్మఫలంపై నాకు ఆసక్తి లేదు. ఈ ప్రకారంగా నన్ను ఎవరు తెలుసుకుంటారో అతడు కర్మల చేత బంధింపబడడు. (అతణ్ణి కర్మలు బంధించవు)

శ్లో|| ఏవం జ్ఞాత్వా కృతం కర్మ పూర్వైరపి ముముక్షుభః |

కురు కర్తౌవ తస్మాత్సం పూర్వైః పూర్వతరం కృతం || 15

తా|| ఇది తెలిసే పూర్వం ముముక్షువుల చేత కర్మ చేయబడింది. అందువల్ల పూర్వీకుల చేత పూర్వం కర్మ చేయబడినట్లే నీవు కూడా నిష్కామ కర్మను చెయ్యి.

శ్లో|| కిం కర్మ కిమకర్మేతి కవయో వ్యత్ర మోహితాః |

తత్రే కర్మ ప్రవక్ష్యామి యజ్ఞాత్వా మోక్ష్యసేఽనుభాత్ ||16

తా|| కర్మ అంటే ఏమిటి? అకర్మ అంటే ఏమిటి? అనే విషయంలో ఋషులు కూడా మోహం చెందుతున్నారు. దేనిని తెలుసుకుంటే నీవు

ఈ సంసార బంధం నుండి విడుదల పొందుతావో ఆ కర్మ గురించి నీకు చక్కగా తెలియజేస్తాను.

శ్లో|| కర్మణోహ్యపి బోధవ్యం బోధవ్యంచ వికర్మణః |

అకర్మణశ్చ బోధవ్యం గహనా కర్మణో గతిః || 17

తా|| కర్మల గురించీ తెలుసుకోవాలి. వికర్మల గురించీ తెలుసుకోవాలి. అకర్మల గురించి కూడా తెలుసుకోవాలి. కర్మల యొక్క మార్గం మహా నిగూఢమైనది.

శ్లో|| కర్మణ్య కర్మయః పశ్యేత్ అకర్మణీచ కర్మయః |

సబుద్ధిమాన్ మనుష్యేషు సయుక్తః కృత్స్నకర్మకృత్ || 18

తా|| కర్మయందు అకర్మను, అకర్మ యందు కర్మను ఎవడు చూస్తాడో అతడే మనుష్యులలో బుద్ధిమంతుడు. అతడే యోగి. చేయదగిన కర్మను చేసినవాడు అతడే.

శ్లో|| యస్య సర్వే సమారంభాః కామ సంకల్ప వర్జితాః |

జ్ఞానాగ్ని దగ్ధకర్మాణాం తమాపః పండితం బుధాః ||19

తా|| కామ సంకల్పాలు లేకుండా సమస్త కర్మలను ఎవరు ప్రారంభిస్తారో, కర్మ ఫలాలను జ్ఞానాగ్నిలో ఎవరు దగ్ధం చేసుకుంటారో అట్టివానిని వివేకి అని విజ్ఞాలంటారు.

శ్లో|| త్యక్త్వా కర్మ ఫలాసంగం నిత్యతృప్తా నిరాశ్రయః |

కర్మణ్యభి ప్రవృత్తో పి నైవకించింత్ కరోతి సః|| 20

తా|| కర్మ ఫలంతో సంగభావాన్ని విడిచిపెట్టి, నిత్యతృప్తుడై యుండి, దేనిమీదా ఆధారపడకుండా కర్మలలో నిమగ్నుడైయున్నప్పటికీ, ఏ కర్మా చేయనివాడే.

శ్లో|| నిరాశీర్యత చిత్తాత్మా త్యక్తః సర్వ పరిగ్రహః |

శాలీరం కేవలం కర్మ కుర్వన్నాపోక్తి కిబ్బిషం || 21

తా|| ఆశ లేకుండా, మనోబుద్ధులను స్వాధీనంలో ఉంచుకొని, పరిగ్రహ భావాన్ని విడిచి, కేవలం శాలీరంతో కర్మ చేసినా పాపాన్ని పొందడు.

శ్లో|| యద్యచ్ఛా లాభ సంతుష్టః ద్వంద్వాతీతో విమత్సరః |

సమ సిద్ధావ సిద్ధౌచ కృత్యాఽపి న ని బధ్యతే || 22

తా|| యాద్యచ్ఛాకంగా లభించిన దానితో సంతృప్తి చెందుతూ, ద్వంద్వాలకు అతీతుడై, అసూయలేనివాడై, కార్యం సిద్ధించినా సిద్ధించకపోయినా సమభావం కలిగినవాడు కర్మలు చేసినా బంధింపబడడు.

శ్లో|| గత సంగస్య ముక్తస్య జ్ఞానావస్థిత చేతసః |

యజ్ఞాయా చరతః కర్మ సమగ్రం ప్రవిలీయతే || 23

తా|| దేనియందు సంగభావం లేనివాడు, ఫలాసక్తి లేనివాడు, ఆత్మ జ్ఞానమునందు నిలిచినవాడు, భగవత్ప్రీతి కరంగా (త్యాగబుద్ధితో) చేసే కర్మ పూర్తిగా నశించిపోతున్నది.

శ్లో|| బ్రహ్మేర్పణం బ్రహ్మహవిః బ్రహ్మేగ్నో బ్రహ్మణాహుతం |

బ్రహ్మైవతేన గంతవ్యం బ్రహ్మ కర్మ సమాధినా || 24

తా|| బ్రహ్మజ్ఞాన సంపన్నుడైన వానిచేత బ్రహ్మమను అగ్ని యందు వ్రేల్చబడిన హవిస్సు బ్రహ్మమే. స్రుక్ సువాలు బ్రహ్మమే. సర్వము బ్రహ్మమే అను భావము నిశ్చయముగా గల అట్టిజ్ఞాని చేత పొందదగినది కూడా బ్రహ్మమే.

శ్లో|| దైవమేవాఽ పరే యజ్ఞం యోగినః పర్యుపాసతే |

బ్రహ్మేగ్నా వపరే యజ్ఞం యజ్ఞే నైవోప జుహ్వతి || 25

తా|| కొందరు యోగులు దైవయజ్ఞాన్ని చక్కగా చేస్తారు. మరికొందరు బ్రహ్మమనే అగ్నిలో యజ్ఞం ద్వారా యజ్ఞాన్ని అర్పిస్తారు.

శ్లో|| శ్రోత్రాదీ నీంద్రియాణ్యన్యే సంయమాగ్నిషుజుహ్వతి |

శబ్దాదీన్విషయానన్యే ఇంద్రియాగ్నిషుజుహ్వతి || 26

తా|| శ్రోత్రాది ఇంద్రియాలను కొందరు నిగ్రహమనే అగ్నిలో వ్రేలుస్తారు. మరి కొందరు శబ్దాది విషయాలను ఇంద్రియాలనే అగ్నియందు వ్రేల్చుచున్నారు.

శ్లో|| సర్వాణీంద్రియ కర్మాణి ప్రాణ కర్మాణి చాపరే|

ఆత్మసంయమ యోగా గ్నా జుహ్వతి జ్ఞాన దీపితే || 27

తా|| మరికొందరు సమస్తమైన ఇంద్రియ కర్మలను, ప్రాణ కర్మలను జ్ఞానంచే ప్రకాశింపజేయబడిన ఆత్మ సంయమమనే అగ్నియందు వ్రేల్చుచున్నారు.

శ్లో|| ద్రవ్య యజ్ఞాస్తపోయజ్ఞాః యోగయజ్ఞా స్తథాఽపరే |

స్వాధ్యాయ జ్ఞానయజ్ఞాశ్చ యతయస్సంశిత వ్రతాః || 28

తా|| కఠిన నియమాలు గల యతులు కొందరు ద్రవ్య యజ్ఞములు, తపో యజ్ఞములు, యోగ యజ్ఞములు, స్వాధ్యాయ యజ్ఞములు, జ్ఞాన యజ్ఞములు చేస్తారు.

శ్లో|| అపానే జుహ్వతి ప్రాణం ప్రాణాఽపానం తథాఽపరే |

ప్రాణా పాన గతీ రుద్ధ్వా ప్రాణాయామ పరాయణాః || 29

తా|| ప్రాణాయామ పరాయణులైన కొందరు ప్రాణ అపాన మార్గాలను నిరోధించి, అపానము నందు ప్రాణాన్ని, ప్రాణమునందు అపానాన్ని ఆపవతులుగా వ్రేలుస్తారు.

శ్లో|| అపరే నియతా హారాః ప్రాణాన్ ప్రాణేషు జుహ్వతి |

సర్వే ఓష్యేతే యజ్ఞవిధః యజ్ఞక్షపిత కల్మషాః || 30

తా|| కొందరు నియమితమైన ఆహారాన్ని తీసుకుంటూ ప్రాణాలను ప్రాణాలకు ఆపవతి ఇస్తారు. వీరందరూ యజ్ఞవిదులే. యజ్ఞం వల్ల కల్మషాలను తొలగించుకుంటారు.

శ్లో|| యజ్ఞశిష్టామృత భుజః యాంతి బ్రహ్మ సనాతనం |

నాయం లోకోస్త్య యజ్ఞస్య కుతో ఓన్యః కురుసత్తమ || 31

తా|| కురుశ్రేష్ఠా! యజ్ఞం చేయగా మిగిలిన అమృతాన్ని భుజించినవారు సనాతన బ్రహ్మాన్ని చేరుకుంటారు. యజ్ఞం చెయ్యనివాడికి ఈ లోకమే లేదు. ఇంక పరలోకమెక్కడ?

శ్లో|| ఏవం బహువిధా యజ్ఞాః వితతా బ్రహ్మాణో ముఖే |

కర్మజాన్ విద్ధితాన్ సర్వాన్ ఏవం జ్ఞాత్వా విమోక్ష్యసే||32

తా|| ఈ ప్రకారంగా అనేక యజ్ఞాలు బ్రహ్మాముఖం నుండి వచ్చిన వేదములందు విస్తారంగా చెప్పబడినవి. ఇవి అన్నీ కర్మల వల్ల పుట్టినవని తెలుసుకో. ఇలా తెలుసుకుంటే విముక్తుడవు అవుతావు.

శ్లో|| శ్రేయాన్ ద్రవ్యమయాద్యజ్ఞాత్ జ్ఞానయజ్ఞః పరంతప! |

సర్వంకర్మాఖిలం పార్థ! జ్ఞానే పరిసమాప్యతే || 33

తా|| పరంతపా! ద్రవ్యంతో చేసే యజ్ఞాలన్నింటికన్నా జ్ఞానయజ్ఞం శ్రేష్ఠమైనది. పార్థా! అన్ని రకాలైన కర్మ మొత్తం జ్ఞానంలో పరిసమాప్తమై పోతున్నది.

శ్లో|| తద్విద్ధిప్రణిపాతేన పరిప్రశ్నేన సేవయా|

ఉపదేక్ష్యంతితేజ్ఞానం జ్ఞానినస్తత్త్వ దర్శినః || 34

తా|| ఆత్మజ్ఞానాన్ని సాష్టాంగ నమస్కారం చేసి, సేవించి, సమయం చూసి ప్రశ్నించి తెలుసుకో. ఆత్మానుభవం, శాస్త్రజ్ఞానం గల గురువులు నీకు ఆ జ్ఞానాన్ని ఉపదేశిస్తారు.

శ్లో|| యజ్ఞాత్వ న పునర్మోహం ఏవం యాస్యసి పాండవ |

యేన భూతాన్యశేషేణ ద్రక్ష్యస్యాత్కన్యథో మయి || 35

తా|| అర్జునా! దేనిని తెలుసుకొంటే తిరిగి ఈ ప్రకారంగా మోహాన్ని చెందవో, దేనిచేత అశేషమైన జీవుళ్ళను నీలోను, నాలోను చూడగలుగుతావో అదే ఈ జ్ఞానం.

శ్లో|| అపిచేదసి పాపేభ్యః సర్వేభ్యః పాపకృత్తమః |

సర్వం జ్ఞాన ప్లవేనైవ వృజినం సంతరిష్యసి || 36

తా|| పాపాత్ములందరిలోకి గొప్ప పాపం చేసిన వాడివైనా నీ సమస్త పాపాన్ని జ్ఞానమనే పడవ సాయంతో దాటివేస్తావు.

శ్లో|| యథై దాంసి సమిద్ధోఽగ్నిః భస్మసాత్కురుతేఽర్జున! |

జ్ఞానాగ్ని సర్వకర్మాణి భస్మ సాత్కురుతే తథా || 37

తా|| అర్జునా! ప్రజ్వలిస్తున్న అగ్ని ఏ విధంగా కట్టెలను భస్మీపటలం చేస్తుందో అలాగే జ్ఞానాగ్ని అన్ని కర్మలను భస్మీపటలం చేస్తుంది.

శ్లో|| నహి జ్ఞానేన సదృశం పవిత్ర మిహ విద్యతే |

తత్స్వయం యోగసంసిద్ధః కాలేనాత్మ ని విందతి || 38

తా|| జ్ఞానంతో సమానమైన పవిత్ర వస్తువు మరొకటి ఇక్కడ లేదు. అట్టి జ్ఞానాన్ని కర్మయోగంలో సిద్ధిపొందినవాడు కాలక్రమంలో తనయందే స్వయంగా పొందుతాడు.

శ్లో|| శ్రద్ధావాన్ లభతే జ్ఞానం తత్పరః సంయతేంద్రియః |

జ్ఞానం లబ్ధ్వాపరాం శాంతిం అచిరేణాభిగచ్ఛతి || 39

తా|| శ్రద్ధ గలవారు, జ్ఞానమునందే తదేకనిష్ఠ గలవారు, ఇంద్రియ నిగ్రహం గలవారు జ్ఞానాన్ని పొందగలుగుతారు. జ్ఞానానుభవాన్ని పొంది శీఘ్రముగా శ్రేష్ఠమైన శాంతిని పొందగలుగుతారు.

శ్లో|| అజ్ఞశ్చాశ్రద్ధ ధానశ్చ సంశయాత్కా వినశ్యతి |

నాయం లోకోఽస్తి నపరః న సుఖం సంశయాత్కనః||40

తా|| జ్ఞానం లేనివాడు, శ్రద్ధలేనివాడు, సంశయాత్తుడు నశించిపోతాడు. అన్నింటినీ సందేహించేవాడికి ఇహమూ లేదు, పరమూ లేదు, సుఖమూ లేదు.

శ్లో|| యోగ సన్యస్త కర్మాణాం జ్ఞాన సంఘిన్న సంశయం |

ఆత్మవంతం న కర్మాణి నిబర్హంతి ధనంజయ! || 41

తా|| ధనంజయా! నిష్కామ కర్మయోగం చేత కర్మఫలాలను సన్యసించి, జ్ఞానం చేత సంశయాలను తొలగించుకున్న ఆత్మవంతుణ్ణి కర్మలు బంధించవు.

శ్లో|| తస్మాదజ్ఞాన సంభూతం హృత్ స్థం జ్ఞానాసినాత్కనః |


చిత్వేనం సంశయం యోగం ఆతిష్ఠోత్తిష్ఠ భారత! || 42

తా|| అందువల్ల ఓ అర్జునా! అజ్ఞానం వల్ల పుట్టి, నీ హృదయంలోనే ఉన్న సంశయాన్ని ఆత్మజ్ఞానమనే ఖడ్గంతో ఛేదించి, నిష్కామ కర్మయోగాన్ని ఆచరించు, లెమ్ము!

గద్యం:-

ఓం తత్ సత్ ఇతి శ్రీమద్భగవద్గీతాసు ఉపనిషత్సు
బ్రహ్మవిద్యాయాం యోగశాస్త్రే శ్రీకృష్ణార్జున సంవాదే
జ్ఞానయోగో నామ చతుర్థోఽధ్యాయః

తా|| ఓం తత్ సత్. ఈ ప్రకారంగా భగవద్గీత అనబడే ఈ ఉపనిషత్తులో, బ్రహ్మవిద్యా ప్రతిపాదితమై, యోగ శాస్త్రమైన ఈ గీతా శాస్త్రంలో జ్ఞానయోగమనే నాలుగవ అధ్యాయం సమాప్తం.



Contact : +91 80085 39770 / +91 98862 65225

మావద్ద లభించు గ్రంథములు

- 1. కర్మసిద్ధాంతం30/-
 - 2. శ్రీ ఆది శంకరాచార్యులవారి 'భజగోవిందం' 100/-
 - 3. శ్రీ ఆది శంకరాచార్యులవారి 'తత్త్వబోధ' 200/-
 - 4. శ్రీ ఆది శంకరాచార్యులవారి 'ఆత్మబోధ'200/-
 - 5. శ్రీ ఆది శంకరాచార్యులవారి 'శ్రీ దక్షిణామూర్తిస్తోత్రం'... 100/-
 - 6. భగవాన్ శ్రీ రమణమహర్షులవారి 'ఉపదేశసారం'150/-
 - 7. సదాశివ బ్రహ్మాండ్ర స్వాములవారి 'ఆత్మవిద్యావిలాసం'.. 100/-
 - 8. శ్రీ నారదభక్తి సూత్రములు 200/-
 - 9. శంకరాచార్యులవారి 'వివేకచూడామణి' (8 గ్రంథముల సెట్) 1200/-
 - 10. ఈశావాస్యోపనిషత్తు 100/-
 - 11. కేనోపనిషత్తు100/-
 - 12. కైవల్యోపనిషత్తు 150/-
 - 13. కఠోపనిషత్తు 350/-
 - 14. ముండకోపనిషత్తు 200/-
 - 15. మాండూక్యోపనిషత్తు..... 200/-
 - 16. ముక్తికోపనిషత్తు 300/-
 - 17. బ్రహ్మసూత్రములు – 1 200/-
 - 18. బ్రహ్మసూత్రములు – 2 300/-
 - 19. గీతమాలిక150/-
 - 20. శ్రీమద్భగవద్గీత (18 గ్రంథముల సెట్) 2000/-
- మొత్తం 44 గ్రంథములు (postal charges) తో కలిపి – 6,900/-**